



# മലങ്കര ഓർത്തഡോക്സ് സുറിയാനി സഭ

MALANKARA ORTHODOX SYRIAN CHURCH



Vol. 2 No. 3

THE ONLINE OFFICIAL NEWS BULLETIN

2019 January 17

ദിനപത്രം

SEASON OF EPIPHANY

موسم الظهور

سُبْحَتُكَا  
SUNDAY

اَوَّلُ حَفَّةٍ  
MONDAY

ثَانِي حَفَّةٍ  
TUESDAY

ثَلَاثِي حَفَّةٍ  
WEDNESDAY

رَبِيعِي حَفَّةٍ  
THURSDAY

خَمِيسِي حَفَّةٍ  
FRIDAY

سَبْتِي حَفَّةٍ  
SATURDAY

20



21

22



23

24

25



26

13<sup>th</sup> Memorial of Mar Baselius Marthoma Mathews II Catholikos (Shaghenkotta Mount Horeb) 66<sup>th</sup> Memorial of Paulose Mar Athanasios Metropolitan (Kuttikkattil) (Alwaye Thrikkunnathu Seminary)

10<sup>th</sup> Memorial of Philipos Mar Eusebius Metropolitan (Pothanmthitta Basil Dayara)

Comme. of Mar Augan

## മാനാമംഗലം പള്ളിത്തർക്കം: കല്ലേറിൽ മെത്രാപ്പൊലീത്ത ഉൾപ്പെടെ ഇരുപതോളം പേർക്കു പരുക്ക്

മാനാമംഗലം (തൃശ്ശൂർ): അവകാശത്തർക്കം നടക്കുന്ന സെന്റ് മേരീസ് പള്ളിക്കു മുന്നിൽ ജനുവരി 17-ന് രാത്രി 11.15ന് കല്ലേറും സംഘർഷവും. തൃശ്ശൂർ ഭദ്രാസനാധിപൻ ഡോ. യൂഹാനോൻ മാർ മിലിത്തിയോസ് ഉൾപ്പെടെ ഇരുപതോളം പേർക്കു പരുക്ക്. ആൾക്കൂട്ടത്തിനിടയിലേക്ക് വാഹനം ഇടിച്ചുകയറി. പള്ളിക്കു പുറത്ത് പ്രാർഥനായജ്ഞത്തിൽ പങ്കെടുത്തിരുന്ന ഓർത്തഡോക്സ് സഭാംഗങ്ങൾക്കും കല്ലേറിൽ പരുക്കേറ്റു. പള്ളിക്കു മുന്നിലുണ്ടായിരുന്ന ഓർത്തഡോക്സ് സഭാംഗങ്ങളെ പൊലീസ് അറസ്റ്റ് ചെയ്തു നീക്കി.

പരുക്കേറ്റ മാർ മിലിത്തിയോസ്, തോമസ് പോൾ റമ്പാൻ, ഫാ. മത്തായി പനംകുറ്റിയിൽ, ഫാ. പ്രദീപ്, ഫാ. റെജി മങ്കുഴ, രാജു പാലിശേരി, ജോൺ വാഴാനി, എൽദോ എന്നിവരെ കുന്നംകുളം അടുപ്പുട്ടി മലങ്കര മെഡിക്കൽ മിഷൻ ആശുപത്രിയിൽ പ്രവേശിപ്പിച്ചു. ഓർത്തഡോക്സ് സഭാംഗങ്ങളായ പി.ടി. വർഗീസ് (67), ബേസിൽ സജൻ (20), പെരുമാരിയിൽ ബാബു (47), സജൻ (48), യാക്കോബായ സഭാംഗങ്ങളായ പത്തപ്പിള്ളിൽ ബാബു (52), ചൊള്ളക്കുഴിയിൽ ബിജു (48), ചൊള്ളക്കുഴിയിൽ ഷാജു (43), മീൻകുഴിക്കൽ ജെയിംസ് (53), പത്തപ്പിള്ളിൽ ആൽബിൻ (25) എന്നിവരെ ജനറൽ ആശുപത്രിയിൽ പ്രവേശിപ്പിച്ചു. പള്ളിയുടെ ചില്ലുകൾ കല്ലേറിൽ തകർന്നിട്ടുണ്ട്. ഗേറ്റും തകർത്തു. എസിപി വി.കെ. രാജുവിന്റെ നേതൃത്വത്തിൽ പൊലീസ് സംഘം സ്ഥലത്തു ക്യാമ്പ് ചെയ്യുന്നുണ്ട്. പള്ളിക്കു പുറത്ത് ഓർത്തഡോക്സ് സഭാംഗങ്ങൾ പ്രാർഥന നടത്തിയിരുന്ന പന്തൽ പൊലീസ് അടിച്ചുമാറ്റി.

സുപ്രീംകോടതി വിധിപ്രകാരം പള്ളിയിൽ കയറി പ്രാർഥന നടത്തണമെന്നാവശ്യപ്പെട്ട് ബുധൻ രാവിലെയാണ് മാർ മിലിത്തിയോസിന്റെ നേതൃത്വത്തിൽ വിശ്വാസികൾ പള്ളിക്കു മുന്നിൽ പ്രാർഥനായജ്ഞം ആരംഭിച്ചത്. വിഘടിത വിഭാഗം പ്രധാന ഗേറ്റ് പൂട്ടി പള്ളിക്കുള്ളിൽ പ്രാർഥനായജ്ഞം നടത്തി വരികയായിരുന്നു.

രാത്രി മറുഭാഗത്തുനിന്ന് അപ്രതീക്ഷിതമായി കല്ലേറുണ്ടായതായി ഓർത്തഡോക്സ് സഭാംഗങ്ങൾ പറയുന്നു. സംഘർഷാവസ്ഥയായിട്ടും സ്ഥലത്തു പൊലീസ് ക്യാമ്പു ചെയ്യുകയോ കാവൽ ഏർപ്പാടുത്തുകയോ ചെയ്തിരുന്നില്ല. അതുകൊണ്ടുതന്നെ സംഭവം നടന്നു 15 മിനിറ്റിനു ശേഷവും പൊലീസ് സഹായം ലഭ്യമായില്ല. ഇരുട്ടിൽ പലരും ചിതറിയോടി.

സംഘർഷത്തെ തുടർന്ന് സ്ഥലത്ത് എത്തിയ പൊലീസ് ഓർത്തഡോക്സ് വിഭാഗത്തിന്റെ അഞ്ചു വൈദികർ ഉൾപ്പെടെ 28 പേരെ അറസ്റ്റ് ചെയ്തു. ഇവർക്കെതിരെ ജാമ്യമില്ലാ വകുപ്പു പ്രകാരം കേസെടുത്തു. പള്ളി പരിസരത്ത് കെട്ടിയിരുന്ന സമരപന്തൽ പൊളിച്ചു. സമരക്കാരുടെ കട്ടിലും കിടക്കയും കസേരകളും പൊലീസ് കസ്റ്റഡിയിലെടുത്തു. സെന്റ് മേരീസ് പള്ളിയിൽ നിലയുറപ്പിച്ച യാക്കോബായ വിശ്വാസികളിൽ ഭൂരിഭാഗം പേരെയും പൊലീസ് പിരിച്ചുവിട്ടു.

അതേസമയം, സംഘർഷത്തിന് കാരണം പൊലീസിന്റെ വീഴ്ചയെന്ന് യൂഹാനോൻ മാർ മിലിത്തിയോസ് പറഞ്ഞു. സഹനസമരം നടത്തുന്നവർ രാത്രി പത്തരയോടെ പോകാൻ ശ്രമിക്കുന്നതിനിടെയായിരുന്നു കല്ലേറ്റ് ഉണ്ടായത്. കോടതി ഉത്തരവ് നടപ്പാക്കേണ്ട പൊലീസിന്റെ വീഴ്ചയാണിത്. കല്ലേറിത്തവർ സുരക്ഷിതരായിരിക്കുമ്പോൾ സഹനസമരം നടത്തുന്നവരെ പൊലീസ് അറസ്റ്റ് ചെയ്തു. സഹനസമരം നടത്തിയ 26 പേർ അറസ്റ്റിലാണെന്നും സംഭവത്തെ



## മാനാമംഗലം പള്ളിത്തർക്കം: 120 പേർക്കെതിരെ ജാമ്യമില്ലാക്കേസ്, മാർ മിലിത്തിയോസ് ഒന്നാംപ്രതി

തൃശ്ശൂർ: മാനാമംഗലം സെന്റ് മേരീസ് പള്ളിയിലെ സംഘർഷവുമായി ബന്ധപ്പെട്ട് തൃശ്ശൂർ ഭദ്രാസനാധിപൻ അടക്കം 120 പേർക്കെതിരെ ജാമ്യമില്ലാക്കേസ്. ഭദ്രാസനാധിപൻ യൂഹാനോൻ മാർ മിലിത്തിയോസാണ് ഒന്നാംപ്രതി. ഓർത്തഡോക്സ് സഭാംഗങ്ങളായ അറസ്റ്റിലായവർക്ക് പിന്നീട് ജാമ്യം ലഭിച്ചു.

വധശ്രമം, കലാപശ്രമം എന്നീ വകുപ്പുകൾ ചുമത്തിയാണ് കേസ്. പള്ളിയിൽ നിന്ന് പുറത്തുവന്ന യാക്കോബായ സഭാവിശ്വാസികളായ 12 പേരും അറസ്റ്റിലായി. അവകാശത്തർക്കം നടക്കുന്ന പള്ളിക്കു മുന്നിൽ ഇന്നലെ രാത്രിയാണ് ഓർത്തഡോക്സ് സഭാംഗങ്ങൾക്ക് നേരെ ഏകപക്ഷീയമായ അക്രമമുണ്ടായത്. തൃശ്ശൂർ കലക്ടർ സഭാനേതൃത്വങ്ങളുമായി നടത്തിയ ചർച്ചയ്ക്ക് ശേഷം പള്ളി പൂട്ടി.

കോടതി ഉത്തരവുണ്ടായിട്ടും സുരക്ഷ നൽകാതിരുന്ന പൊലീസാണ് ഈ സംഘർഷത്തിന്റെ ഉത്തരവാദിയെന്ന് യൂഹാനോൻ മാർ മിലിത്തിയോസ് പറഞ്ഞു.

തുടർന്ന് പരിക്കേറ്റ് ചികിത്സയിൽ കഴിയുന്ന യൂഹാനോൻ മാർ മിലിത്തിയോസ് പറഞ്ഞു.


സംഘർഷത്തിന്റെ പശ്ചാത്തലത്തിൽ ജില്ലാ കളക്ടർ ഇരുവിഭാഗങ്ങളെയും ചർച്ചയ്ക്ക് വിളിച്ചു. പള്ളിയുടെ ഉടമസ്ഥാവകാശത്തെക്കുറിച്ചോ അതേച്ചൊല്ലിയുള്ള കോടതിവിധിയെക്കുറിച്ചോ ചർച്ചയില്ലെന്നും ഇവിടെ ഇന്നലെ രാത്രി ഉണ്ടായ സംഘർഷത്തെക്കുറിച്ച് മാത്രമാണ് ചർച്ചയെന്നും കളക്ടർ ടി വി അനൂപമ വ്യക്തമാക്കി.





## ‘എന്നെ അനുഗമിക്ക; വന്നു കാണീൻ’

ഡോ. ഗീവർഗീസ് മാർ യൂലിയോസ്



ക്രിസ്തുവിനെ അനുഗമിക്കുവാനും അവനിൽ ആയിത്തീരുവാനുമുള്ള വലിയ ആഹ്വാനമാണ് ദനഹായ്ക്കു ശേഷമുള്ള രണ്ടാം ആഴ്ചയിലെയും ധ്യാന ചിന്ത!

വി. യോഹന്നാൻ ശ്ലീഹാ ഏറെ ശക്തവും ഒപ്പം ലളിതവുമായ ഭാഷയിൽ ആയത് വർണ്ണിച്ചിരിക്കുന്നു. യോർദ്ദാനിൽ നിന്നും കുരിശിലേക്കുള്ള യാത്രയാണ്. തന്റെ അടുക്കൽ മാനസാന്തര സ്നാനത്തിന് വരുകയും തന്റെ പരിപാടി കൈകൾ കേൾക്കുകയും അനുസരിക്കുകയും ചെയ്യുന്നവരോട് യോഹന്നാൻ സ്നാപകൻ പറയുന്നു; “നിങ്ങൾ അറിയാത്ത ഒരുത്തൻ നിങ്ങളുടെ ഇടയിൽ നിൽക്കുന്നുണ്ട്. എന്റെ പിന്നാലെ വരുന്നവൻ തന്നെ; അവന്റെ ചെറുപ്പിന്റെ വാറു അഴിപ്പാൻ ഞാൻ യോഗ്യനല്ല.” യോഹന്നാൻ മനുഷ്യനാണെങ്കിൽ നമ്മുടെ ഇടയിൽ നമ്മോടൊപ്പം പാർക്കുന്ന ക്രിസ്തു ദൈവമാണ്. അവനെ നാം തിരിച്ചറിയണം, അവനോട് ചേർന്ന് അവനായി തീരണം. യഥാർത്ഥ ദൈവ ത്വത്തിലേക്ക് ശിഷ്യരെ എത്തിക്കുകയെന്ന ഗുരുവിന്റെ കർമ്മമാണ് യോഹന്നാൻ ഇവിടെ നിർവഹിക്കുന്നത്.

ദൈവത്തെ കാണിച്ചുകൊടുക്കുന്നതിനു പകരം സ്വയം ദൈവമായി പ്രഖ്യാപിക്കുന്നിടത്താണ് ഒരു ഗുരുവിന്റെ ഗുരുത്വം നഷ്ടപ്പെടുന്നത്; അവൻ ആൾ ദൈവം എന്ന വീഴ്ചയിലേത്തുണ്ട്. എന്നാൽ യോഹന്നാന്റെ വാക്കുകൾ സ്വയം വ്യക്തവും കൃത്യതയുള്ളതുമാണ്. ഞാനല്ല; അവനാണ് ക്രിസ്തു. ലോകത്തിന്റെ പാപത്തെ വഹിക്കുന്ന ദൈവത്തിന്റെ കുഞ്ഞാട്! തന്നിലേക്ക് നോക്കുന്നവരെ യഥാർത്ഥ ലക്ഷ്യത്തിലേക്ക്, ക്രിസ്തുവിലേക്ക് എത്തിക്കുക എന്ന ഗുരുകർമ്മം യോഹന്നാൻ നിർവഹിക്കുന്നു.

‘മാതാ പിതാ ഗുരു ദൈവം’ എന്ന ഒരു ശ്ലോകം നാം കേൾക്കാറുണ്ടല്ലോ. വിവിധ വ്യാഖ്യാനങ്ങൾ ഈ ശ്ലോകത്തിന് നൽകാറുണ്ട്. മാതാവും പിതാവും ഗുരുവുമാണ് ദൈവം; മറ്റൊരു ദൈവത്തിന്റെ ആവശ്യമില്ല എന്ന് അർത്ഥം നൽകുന്നവരുണ്ട്. ചിലർ പറയും, ദൈവത്തിന്റെ ആദ്യ ദാനം മാതാവാണ്. പിന്നെ പിതാവാണ്, ഒടുവിൽ ഗുരുവാണ് എന്നൊക്കെ. എന്നാൽ ഈ ശ്ലോകത്തിന്റെ യഥാർത്ഥ വ്യാഖ്യാനം ശ്രദ്ധേയമാണ്; ഒരു വ്യക്തി ഉദരം മുതൽ മാതൃ ഗർഭത്തിൽ വളരുന്നു; പിറന്നു വീണ്ടും ആദ്യ സംസർഗ്ഗം മാതാവിനോടൊത്ത്. മാതാവ് ആ വ്യക്തിയെ ആദ്യം പിതാവിലേക്കും പിന്നെ മാതാപിതാക്കൾ ഒന്നിച്ച് ഗുരുവിലേക്കും ഉപനയിക്കുന്നു. ഗുരുവാകട്ടെ ഞാനല്ല ദൈവമാണ് അടിസ്ഥാന കാരണം എന്ന് അവനെ പഠിപ്പിച്ച് അവനിലെ അന്ധകാരം നീക്കുന്നു. ഗുരു പദത്തിന്റെ അർത്ഥം തന്നെ അജ്ഞത അകറ്റുന്നവൻ എന്നാണല്ലോ. തന്നിലേക്ക് വരുന്ന ശിഷ്യരെ ക്രിസ്തുവിലേക്ക് എത്തിക്കുന്ന വലിയ ദൗത്യമാണ് അഥവാ ക്രിസ്തുവിലേക്കുള്ള ചുണ്ടുപലക മാത്രമാണ് താനെന്ന് യഥാർത്ഥ ഗുരുവായ യോഹന്നാൻ പറയുന്നത് യോഹന്നാൻ ശ്ലീഹാ ഭംഗിയായി അവതരിപ്പിച്ചിരിക്കുന്നു.

“ഇതാ ലോകത്തിന്റെ പാപത്തെ വഹിക്കുന്ന ദൈവത്തിന്റെ കുഞ്ഞാട്” എന്ന് പറഞ്ഞുകൊണ്ട് യോഹന്നാൻ മാന്ദ്യോനോ തന്റെ ശിഷ്യരെ ക്രിസ്തുവിൽ എത്തിക്കുന്നു. തന്നിലേക്ക് വരുന്നവരോട് ക്രിസ്തു ചോദിക്കുന്നു: നിങ്ങൾ എന്ത് അന്വേഷിക്കുന്നു? ഗുരോ, നീ അവിടെ പാർക്കുന്നു എന്ന അവരുടെ ചോദ്യത്തിന് “വന്നു കാണീൻ” എന്നാണ് കർത്താവിന്റെ ഉത്തരം. തുടർന്ന് ആ ശിഷ്യന്മാർ അവനിലും അവൻ ആ ശിഷ്യരിലും വസിക്കുന്ന അനുഭവമാണ് കാണുന്നത്. അവിടം മുതൽ ഞങ്ങൾ മശിഹായെ കണ്ടെത്തിയിരിക്കുന്നുവെന്ന സുവിശേഷം അവർ അറിയിക്കുന്നു.

അന്ത്രയോസിൽ നിന്നും പത്രോസിലേക്കും യോഹന്നാനിൽ നിന്നും മാർക്കോസിലേക്കും ഫിലിപ്പോസിൽ നിന്നും നമനിയേലിലേക്കുമൊക്കെ ഈ സുവാർത്ത പരക്കുന്നു. സംശയിക്കുന്നവരോടൊക്കെ “വന്നു കാണുക” എന്ന ക്രിസ്തു നൽകിയ ഉത്തരം ശിഷ്യന്മാരും നൽകുന്നു. തങ്ങളെ പൂർണ്ണമായും

കാണുകയും അറിയുകയും ചെയ്യുന്ന ദൈവസന്നിധിയിൽ ആണ് തങ്ങൾ എത്തിയിരിക്കുന്നത് എന്ന തിരിച്ചറിവ് ശിഷ്യന്മാരിൽ ഉണ്ടാകുന്നു. സ്വർഗ്ഗം തുറന്നിരിക്കുന്നതും മനുഷ്യപുത്രന്റെ അടുക്കൽ ദൈവദൂതന്മാർ കയറുകയും ഇറങ്ങുകയും ചെയ്യുന്നത് കാണുവാനുള്ള ഭാഗ്യം കർത്താവ് അവർക്ക് നൽകുന്നു!

ശുദ്ധീകരിക്കപ്പെട്ട് വേർതിരിക്കപ്പെട്ടവരുടെ ഒരു കൂട്ടം യെരൂശലേമിൽ ഉണ്ടാകുമെന്ന പ്രവചനഭാഗങ്ങളാണ് പഴയനിയമ വായനയായി ഈ ദിവസം കാണുന്നത്. അവർ രക്ഷിക്കപ്പെട്ടവരും രക്ഷയിലേക്ക് ജാതികളെ നയിക്കുവാൻ തെരഞ്ഞെടുക്കപ്പെട്ട് വിളിക്കപ്പെട്ടവരുമായിരിക്കും. ദൈവനീതി ശാശ്വതമായും അവന്റെ രക്ഷ തലമുറതലമുറയായും ഇരിക്കുമെന്നും യേശുതാവ് ഓർമ്മിപ്പിക്കുന്നു.

ക്രിസ്തുവിൽ ആരംഭിച്ചിരിക്കുന്ന ഈ പുതുമാനവികതയുടെ പ്രത്യേക ലക്ഷണങ്ങളും സ്വഭാവങ്ങളുമാണ് പൊതുലേഖനത്തിൽ വി. പത്രോസ് ശ്ലീഹാ നമ്മെ ഓർമ്മിപ്പിക്കുന്നത്. ക്രിസ്തുവിനെ നിങ്ങളുടെ ഹൃദയങ്ങളിൽ കർത്താവാക്കി വിശുദ്ധീകരിപ്പിൻ എന്ന് ശ്ലീഹാ ആഹ്വാനം ചെയ്യുന്നു. അവനിലുള്ള വലിയ രക്ഷ ഗണ്യമാക്കാതെ പോകുന്നത് ഏറ്റവും ശിക്ഷാർഹമാണ് എന്ന് എബ്രായ ലേഖനക്കാരനും സമർത്ഥിക്കുന്നു.

ക്രിസ്തുവിൽ ആരംഭിക്കുന്ന പുതുമാനവികതയിലേക്ക് വംശങ്ങളെയും ഗോത്രങ്ങളെയും ക്ഷണിക്കുന്ന ആഹ്വാനമാണ് ഈ ദിവസത്തെ പ്രത്യേക പ്രാർത്ഥനകളുടെയും ഉള്ളടക്കം. “പഴകിയ ആദമിനെ തന്റെ പരിശുദ്ധ സ്നാനത്താൽ പുതുക്കുന്നതിനും അവന്റെ സന്താനങ്ങളെ തന്റെ സ്വർഗ്ഗീയ പിതാവിന് ആത്മീയ മക്കളാക്കുന്നതിനും വേണ്ടി പൂർണ്ണ മാനസിക പ്രായത്തിൽ യോർദ്ദാനിൽ വെളിപ്പെട്ട സ്വർഗ്ഗീയ ദനഹാ (ഉദയം) ആകുന്ന ഏകജാതനായ ദൈവമെ?” എന്ന സംബോധനയിൽ തന്നെ ധ്യാനചിന്ത വ്യക്തമാണ്.

“ഞാൻ വെളിച്ചമാകുന്നു; എന്നിൽ നടക്കുന്നവൻ ഇരുളിൽ നടക്കുകയില്ല” എന്ന് പ്രഖ്യാപിക്കുന്ന കർത്താവ് തന്നിലേക്ക് ചേർക്കപ്പെടുന്നവരും വെളിച്ചമായി തീരും. അവർ ലോകത്തെ പ്രകാശിപ്പിക്കുന്നവരായും എന്നും പഠിപ്പിക്കുന്നു. വെളിച്ചത്തിന്റെ മക്കളായി ഇരുന്ന് നന്മയിൽ ലോകത്തെ പ്രകാശിപ്പിക്കുന്നവനാണ് ക്രിസ്തുശിഷ്യൻ. അവരുടെ സംഘമാണ് ക്രൈസ്തവസഭ അഥവാ ക്രിസ്തുവിൽ ആരംഭിച്ച പുതിയ വിശ്വാസമാനവികത എന്ന ഓർമ്മ ഓരോ ക്രിസ്തുശിഷ്യനും ഉണ്ടാകണം.

ക്രിസ്തുവിൽ നിന്നും വെളിച്ചം സ്വീകരിച്ച് ലോകത്തെ പ്രകാശിപ്പിക്കുന്ന ആത്മപ്രഭയുള്ള വ്യക്തിത്വങ്ങളായി ജീവിച്ചു പുണ്യാത്മാക്കളുടെ സ്മരണയും സംസർഗ്ഗവും ആ മാർഗ്ഗത്തിൽ നിലകൊള്ളുവാൻ നമ്മെയും സഹായിക്കും. “ക്രിസ്തുവിൽ നിങ്ങളെ വഴിനടത്തിയവരെ ഓർത്തുകൊൾവീൻ; അവരുടെ ജീവാവസാനം വരെ ധ്യാനിച്ച് അവരെ അനുഗമിപ്പിൻ” എന്ന് എബ്രായ ലേഖകൻ ആഹ്വാനം ചെയ്യുന്നത് ഈ അർത്ഥത്തിലാണ്.

അവനെ അനുഗമിക്കുവാനും അവനെ കാണാനും അവനിൽ വസിക്കുവാനും ദൈവം നമ്മെ സഹായിക്കട്ടെ.







# പെരിനാടിന്റെ പെരുമ: മലനാടിന്റെ മഹിമ

ഡോ. എം. കുര്യൻ തോമസ്

സന്യാസത്തെക്കുറിച്ചുള്ള ഇന്ത്യൻ സങ്കല്പം സംരംഗപരിത്യാഗിയായ പ്രാർത്ഥനാ മനുഷ്യൻ എന്നു മാത്രമല്ല. അത്തരക്കാരും അവരിൽ ഉണ്ടായിരിക്കുമെന്നു മാത്രം. യഥാർത്ഥ ഇന്ത്യൻ സന്യാസം വിവക്ഷിക്കുന്നത് നിഷ്കളോടെ പരമേശ്വരനുമായി നിരന്തര സംസർഗത്തിൽ കഴിയുകയും, അതേസമയം തന്റെ സഹായവും സേവനവും സിദ്ധിയും ആവശ്യമായി വരുമ്പോൾ ജനങ്ങളുടെ ഇടയിലേക്ക് ഇറങ്ങിച്ചെന്ന് അവരെ സേവിക്കുകയും ചെയ്യുന്നവൻ എന്നാണ്. മാനവസേവ മാധവസേവയെന്നു കണക്കാക്കുന്നവരാണ് യഥാർത്ഥ ഋഷിമാർ. ലോകം ഉണർന്നിരിക്കുമ്പോൾ ലോകത്തിനായി പ്രവർത്തിക്കുകയും, ലോകം ഉറങ്ങുമ്പോൾ ലോകത്തിനായി പ്രാർത്ഥിക്കുകയും ചെയ്ത പ. ബസേലിയോസ് മാർത്തോമ്മാ മാത്യൂസ് ദിതീയൻ കാതോലിക്കാ ഈ മാനദണ്ഡമനുസരിച്ച് തികഞ്ഞ ഋഷിയാണ്. ഇന്ന്, പ്രയത്നങ്ങളിൽ നിന്നുള്ള വിശ്രമത്തിനും, യുദ്ധങ്ങളിൽനിന്നുള്ള സമാധാനത്തിനും, പരിശുദ്ധന്മാരോടു കൂടിയുള്ള ആനന്ദത്തിനും വേണ്ടി ഇഹലോകം വിട്ട് സ്വർഗസ്ഥനായ തന്റെ പിതാവിന്റെ സന്നിധിയിലെത്തിയപ്പോൾ ആ പ. പിതാവ് ഈ ലോകത്തിനു വേണ്ടി പൂർണ്ണസമയവും പ്രാർത്ഥിക്കുന്നു; ഈ ജനത്തിനുവേണ്ടി മദ്ധ്യസ്ഥത യാചിക്കുന്നു എന്നത് നിസംശയമാണ്.

വീട്ടിലെ സാഹചര്യവും സ്വപിതാവിന്റെ ആഗ്രഹവുമനുസരിച്ചായിരുന്നെങ്കിൽ പുതുശ്ശേരിയഴികത്ത് പുത്തൻവീട്ടിൽ ഇടിക്കുളയുടെ മുത്തപുത്രനായ മാത്യൂസ്, കൊപ്രാക്കുവടവും നെൽകൃഷിയുമുള്ള ഒരു കൊച്ചുണ്ണുണ്ണി മാപ്പിള അല്ലെങ്കിൽ മാത്യൂസ് മുതലാളി എന്ന ഗൃഹസ്ഥൻ മാത്രമായി പെരിനാടിന്റെ നാലതിരുകൾക്കുള്ളിൽ അവസാനിക്കുമായിരുന്നു. എന്നാൽ ദൈവാനുഗ്രഹം അദ്ദേഹത്തെ പെരിനാട്ടു പള്ളിയോഗതീരുമാനമായി തേടിയെത്തി. തങ്ങളുടെ ഇടവകപ്പട്ടക്കാരനായി അവർ മാത്യൂസിനെ തിരഞ്ഞെടുത്തത് അംഗീകരിക്കാൻ പിതാവ് നിർബന്ധിതനായി. ആ പരിവർത്തനം മാത്യൂസിനെ എത്തിച്ചത് ഇന്ത്യൻ ക്രൈസ്തവരുടെ തലവനായ പൗരസ്ത്യ കാതോലിക്കാ എന്ന പ. മാർത്തോമ്മാ ശ്ലീഹായുടെ സിംഹാസനത്തിലാണ്.

അന്ത്യനിമിഷം വരെയും വിളിച്ചവൻ വിശ്വസ്ഥനാണ് എന്ന് തന്നെ പൗരോഹിത്യത്തിലേയ്ക്കും സന്യാസത്തിലേയ്ക്കും വിളിച്ചുപ്പിച്ച അത്യുന്നതനെപ്പറ്റി ഉറച്ചു വിശ്വസിച്ചിരുന്ന പ. മാത്യൂസ് ദിതീയൻ മലങ്കരസഭയുടെ മഹാചാര്യനായി - നസ്രാണി ജാത്യാഭിമാനത്തിന്റെ കാവൽഭടനായി - വളർന്നത് അദ്ദേഹത്തിനു തിരിച്ചുണ്ടായിരുന്ന ഈ വിശ്വസ്ഥത മൂലമായിരുന്നു. വിളിക്കപ്പെട്ട വിളിക്കുയോഗ്യമാകുന്നപ്രകാരം ജീവിച്ചതിനാലാണ് തൊണ്ണൂറ്റിനൊന്നാം വയസിലും വി. കുർബാന അർപ്പിക്കുവാനും മഹാപുരോഹിതനടുത്ത കർമ്മങ്ങൾ നിർവഹിക്കുവാനും സാധ്യമായത്.

പുത്തൻകാവിലെ കൊച്ചുതിരുമേനിയുടെ പരിശീലനം, കൽക്കട്ടാ ബിഷപ്പ്സ് കോളജിലെ അഭ്യസനം, പട്ടിണിയുടെ പരിവട്ടമായ ഓതറ ദയറായിലെ ജീവിതം, ഇടവക വികാരിത്വം, സെമിനാരി അദ്ധ്യാപനം, ധ്യാനപ്രസംഗയാത്രകൾ, ആറുകാലിപ്പള്ളികളുടെ കേന്ദ്രമായ കൊല്ലത്തിന്റെ സഹായമെത്രാനും മെത്രാപ്പോലീത്തായുമായുള്ള ദീർഘകാല സേവനം ഇവയെല്ലാം പുതുശ്ശേരിയഴികത്ത് പുത്തൻവീട്ടിൽ ഇടിക്കുള മകൻ കൊച്ചുണ്ണുണ്ണിയെ മലങ്കരയുടെ മഹാചാര്യനായി വളർത്തുന്നതിൽ നിർണ്ണായക പങ്കുവഹിച്ച ഘടകങ്ങളാണ്. ഈ കഠിന പരീക്ഷണങ്ങൾ കേരളത്തിനു സമ്മാനിച്ചത് ഓർത്തഡോക്സ് വിശ്വാസത്തിന്റെ ഉൾക്കരുത്തും, ഭാരതീയ സന്യാസത്തിന്റെ ഔന്നത്യവും, മലയാളികളുടെ സാർവജനീന സമഭാവനയും, നസ്രാണി പൈതൃകത്തിന്റെ ആത്മാഭിമാനവും സമന്വയിച്ച ഒരു വലിയ പിതാവിനെ. കുറേക്കൂടി സൂക്ഷ്മമായി നിരീക്ഷിച്ചാൽ ഒരു യഥാർത്ഥ ഋഷിയെ.

തന്റെ വൈദിക സേവനാരംഭത്തിൽ ദാരിദ്ര്യവും, അദ്ധ്വാനവും അസുഖങ്ങളും നിറഞ്ഞ പത്തു വർഷത്തെ ഓതറ ദയറാവാസത്തിലാരംഭിച്ച പ്രതികൂലതകളാണ് പ. പിതാവിനെ പ്രവർത്തിക്കുന്ന സന്യാസിയാൽ രൂപാന്തരപ്പെടുത്തിയത് എന്നു നിർണയിക്കുന്നതിൽ അപാകതയില്ല. ദാവീദു മുഖാന്തിരം പരിശുദ്ധ റൂഹാ പാടി എന്നു പറയുന്നതിൽ പരിശുദ്ധറൂഹായ്ക്ക് ജനങ്ങളിൽ വ്യാപരിക്കുവാൻ ഒരു മാധ്യമമായി ദാവീദുണ്ട്. അതുപോലെ, മനുഷ്യൻ പ്രവർത്തിച്ചാലല്ലാതെ അവിടെ ദൈവാത്മാവ് വ്യാപരിക്കുകയില്ല എന്നു പ. പിതാവ് മനസിലാക്കിത്തന്നെയാണ് പ്രവർത്തിക്കുന്ന സന്യാസിയാൽ സ്വയം



ക്രമീകരിച്ചത്. ഇതിലൂടെ അദ്ദേഹം പൊളിച്ചെഴുതിയത് ഇരുപതാം നൂറ്റാണ്ടിന്റെ രണ്ടാം പകുതിയിൽ മലങ്കരയിലെ ചില കോണുകളിൽ രൂപപ്പെട്ട ഒരു വരുട്ട സന്യാസ തത്വമാണ്.

ക്രൈസ്തവികതയും ആദ്ധ്യാത്മികതയും സന്യാസം മാത്രമാണെന്നും, സന്യാസി (അതായത് സർവ്വ ക്രിസ്ത്യാനിയും) ചിരിക്കാനോ സംസാരിക്കാനോ പാടില്ലെന്നും ജനങ്ങളുമായി സഹവസിക്കരുതെന്നും ചിലർ വിശ്വസിച്ചു. ഓർത്തഡോക്സി അങ്ങാടിയോ പച്ചമരുന്നോ എന്നുപോലും അറിയാത്ത ചില യജമാനഭക്തർ അതു തട്ടിമുളിച്ചു നടന്നു. ... (പിതാവേ) ലോകത്തിൽ നിന്ന് അങ്ങ് അവരെ എടുത്തുകൊള്ളേണമേ എന്നല്ല ഞാൻ അപേക്ഷിക്കുന്നത്, പിന്നെയോ, ദുഷ്ടനിൽ നിന്ന് അവരെ കാത്തുകൊള്ളേണമേ എന്നത്രെ ... (യോഹ. 17.15 പ്ശീത്ത) എന്നു കർത്താവ് തന്റെ മഹാപുരോഹിത പ്രാർത്ഥനയിൽ അപേക്ഷിച്ചതുപോലും അവർ പരിഗണിക്കുന്നില്ല. പക്ഷേ എപ്പോഴും ചിരിക്കുന്ന എയ്ഞ്ചലച്ചന് ഈ വരുട്ടതത്വശാസ്ത്രം സ്വീകാര്യമല്ലായിരുന്നു. അദ്ദേഹം ചിരിച്ചു, സ്വർഗസ്ഥനായ പിതാവിനോടും ഭൂമിയിലെ തന്റെ ആടുകളോടും ഒരേ പോലെ സംവേദിച്ചു. അവിരമമായി പ്രവർത്തിച്ചു. പക്ഷേ പ്രാർത്ഥനയ്ക്കു അദ്ദേഹം ഒഴിവുകൊടുത്തില്ല. സന്യാസിയും മഹാപുരോഹിതനുമെന്ന നിലയിൽ താൻ അനുവർത്തിക്കാൻ ബാധ്യസ്ഥനായ നിഷ്കളിൽ ഭംഗം വരുത്തിയുമില്ല.

ഇതു വെറും ഭംഗിവാക്കല്ല. ഭൂരിപക്ഷത്തിനും അറിവില്ലാത്ത രണ്ട് ഉദാഹരണങ്ങളിലൂടെ ഇതു വ്യക്തമാക്കാം. തന്റെ ഒരു ദീർഘയാത്രയുടെ മദ്ധ്യത്തിലാണ് മലങ്കര മെത്രാപ്പോലീത്താ എന്ന നിലയിൽ വ്യക്തിപരമായി ഇടപെടേണ്ട അത്യന്തം അടിയന്തിര സ്വഭാവമുള്ള ഒരു പ്രശ്നം ഉടലെടുത്തത്. യാത്ര റദ്ദുചെയ്ത് മണിക്കൂറുകൾ തിരിച്ചു കാർ യാത്ര ചെയ്ത് ദേവലോകത്ത് എത്തിയത് രാത്രി ഒൻപതു മണിക്ക്. കലുഷിതമായ പ്രശ്നം ചർച്ച ചെയ്ത് പരിഹരിച്ച് പ. പിതാവ് ഉറങ്ങാൻ കിടന്നത് വെളുപ്പിന് മുന്നിന്. പ്രശ്നത്തിന്റെയും പ്രശ്നപരിഹാരത്തിന്റെയും കാര്യം മൂലം അതുമായി ബന്ധപ്പെട്ട യുവകോ





മളർ പോലും തളർന്നുറങ്ങിപ്പോയി. പക്ഷേ തൊണ്ണൂറുത്ത പ. പിതാവ് പതി വുപോലെ കൃത്യം നാലരയ്ക്ക് എഴുന്നേറ്റു. ശെമ്മാശനെ വിളിച്ചുണർത്തി നമ സ്കരിച്ചു. ആറു മണിയായപ്പോൾ കല്പന എഴുതിച്ച് റെഡിയാക്കി ഒപ്പിട്ടു. പ്രാർത്ഥനയ്ക്ക് പ്രവർത്തനബാഹുല്യം തടസമല്ല എന്നു തെളിയിക്കാൻ ഇതി ലധികം എന്തു വേണം!

രണ്ടാമത്തെ ഉദാഹരണം. ഒരിടത്ത്, പള്ളികുദാശയ്ക്ക് ഇന്ന് അനിവാര്യമാ ക്കിയ ദീർഘമായ പൊതുസമ്മേളനം എന്ന അനാവശ്യവും പള്ളികുദാശയുടെ ഒന്നാംഘട്ടവും തീർന്നപ്പോൾ പാതിരാ കഴിഞ്ഞു. പിറ്റേന്ന് വി. കുർബാന ഉള്ളതി നാൽ പ. പിതാവ് രാത്രി ഭക്ഷണം നിരസിച്ചു. അതോടെ കഴിക്കേണ്ട മരുന്നു കളും മുടങ്ങി. പിറ്റേന്ന് പള്ളികുദാശ പൂർത്തീകരിച്ച് വി. കുർബാനയും ചൊല്ലി

**പ. മോറാൻ മാർ ബസ്സേലിയോസ് മാർത്തോമ്മാ മാത്യൂസ് II (1915- 2006):** ആറാം കാതോലിക്ക. കൊല്ലം പെരിനാട് പുതുശേരശ്ശിക്കത് പുത്തൻവീട്ടിൽ ഇടിക്കുള-അന്നമ്മ ദമ്പതിമാരുടെ മൂത്തപുത്രൻ. ജനനം 30-1-1915. 1938 കോറുയോ - ഗീവറുഗീസ് ദിതീയൻ (കുണ്ടറ സെമിനാരി). 1941 മെയ് 6 പൂർണ്ണശെമ്മാശൻ (പൊങ്ങലടി). 1941 മെയ് 25. കശീശ്ശ (കോട്ടയം പഴയസെമി നാരി). 1951 സെപ്തം. 21 റമ്പാൻ (പഴയസെമിനാരി). 1953 മെയ് 15. മാർ കുറിലോസ് എപ്പിസ്കോപ്പാ (ഏലിയാ ചാപ്പൽ). 1959 ജൂലൈ 12 മെത്രാപ്പോലീത്താ (പഴയസെമിനാരി). 1965 കൊല്ലം ഭദ്രാസനാധിപൻ. 1980 മെയ് 1. എം. ഡി. അസോസ്യേഷൻ കാതോലിക്കായുടെ പിൻഗാമിയാക്കി. 1991 ഏപ്രിൽ 27-ന് മലങ്കര മെത്രാപ്പോലീത്താ. 1991 ഏപ്രിൽ 29-ന് ഫീലിപ്പോസ് മാർ തെയോഫിലോസിന്റെ നേതൃത്വത്തിൽ സിനഡ് പൗരസ്ത്യ കാതോലിക്കാ ആയി വാഴിച്ചു (പരുമല).

1991 ഏപ്രിൽ 30-ന് ഇയ്യോബ് മാർ പീലക്സീനോസ്, കുറിയക്കോസ് മാർ ക്ലീമീസ്, ഗീവറുഗീസ് മാർ കുറിലോസ്, സഖറിയാ മാർ അന്തോണിയോസ്, മാത്യൂസ് മാർ സേവേറിയോസ് എന്നിവരെ പരുമല വച്ചും 25-10-1993 ൽ പൗലോസ് മാർ പക്കോമിയോസ്, ഡോ. യാക്കോബ് മാർ ഐറേനിയസ് എന്നിവരെ പരുമല വച്ചും എപ്പിസ്കോപ്പന്മാരായി വാഴിച്ചു. ഏഴു പേരെയും കോട്ടയം പഴയസെമിനാരിയിൽ വച്ച് മെത്രാപ്പോലീത്തന്മാരാക്കി.

ഡോ. ഗബ്രിയേൽ മാർ ഗ്രിഗോറിയോസ്, ഡോ. സഖറിയാ മാർ തെയോ ഫിലോസ്, ഔഗേൻ മാർ ദീവന്നാസ്യോസ്, ഡോ. യൂഹാനോൻ മാർ ക്രിസോസ്തോമോസ് എന്നിവരെ പരുമലയിൽ വച്ച് 2005-ൽ എപ്പിസ്കോപ്പ ന്മാരാക്കി. മാവേലിക്കര, യു. കെ. & യൂറോപ്പ് എന്നീ ഭദ്രാസനങ്ങൾ പുതു തായി രൂപീകരിച്ചു. 1999 മാർച്ച് 26-ന് ദേവലോകത്ത് വച്ച് മുറോൻ കുദാശ നടത്തി.

ഓതറ ദയറായിൽ വൈദികനായി കഴിയുമ്പോൾ മുതൽ സുറിയാനി-ഇംഗ്ലീഷ് ഭാഷാപണ്ഡിതനായ അദ്ദേഹം ഏയ്ഞ്ചൽ അച്ചൻ എന്ന് അറിയപ്പെട്ടു. മികച്ച ധ്യാനഗുരു, കൺവൻഷൻ പ്രസംഗകൻ, സെമിനാരി അദ്ധ്യാപകൻ എന്ന നിലയിലും അറിയപ്പെട്ട അദ്ദേഹം കൊല്ലത്തിന്റെ ആദ്യത്തെ മുഴുവൻസമയ മെത്രാൻ എന്ന നിലയിൽ ഭദ്രാസനത്തെ മുഖ്യധാരയിലേക്ക് കൊണ്ടുവന്നു. പള്ളികൾ, സ്കൂളുകൾ, കോളേജുകൾ, ദയറാകൾ, കോൺവെന്റുകൾ തുടങ്ങി അദ്ദേഹം സ്ഥാപിച്ച അത്രയും സ്ഥാപനങ്ങൾ സമീപകാലത്ത് ഒരു മേല്പട്ടക്കാരനും സ്ഥാപിച്ചിട്ടില്ല. അദ്ദേഹത്തിന്റെ കാലത്ത് 1995-ൽ ഓർത്തഡോക്സ് സഭയ്ക്കനുകൂലമായി സുപ്രീംകോടതിയുടെ വിധിയുണ്ടായി. 2002-ൽ സുപ്രീംകോടതി നിരീക്ഷകൻ ജസ്റ്റീസ് മളീമറിന്റെ സാന്നിധ്യത്തിൽ നടന്ന അസോസിയേഷൻ താത്വികമായി യോജിച്ച മലങ്കരസഭയുടെ അധിപനായി പൗരസ്ത്യ കാതോലിക്കാ പ. മാത്യൂസ് ദിതീയനെ വീണ്ടും തിരഞ്ഞെടുപ്പു നടത്തി സ്ഥിരീകരിച്ചു. മറുഭാഗം പരുമല അസോസ്യേഷൻ ബഹിഷ്കരിച്ചതുമൂലം ഫലത്തിൽ യോജിപ്പുണ്ടായില്ല. എങ്കിലും അങ്കമാലി, തൃശൂർ, കണ്ടനാട് മെത്രാസനങ്ങൾ ഭാഗികമായി ഐക്യത്തിലേക്ക് വന്നു. മാർ തോമസ് അത്താനാസ്യോസ്, മാർ അബ്രഹാം സേവേറിയോസ്, യൂഹാനോൻ മാർ മിലിത്തോസ്, സഖറിയാ മാർ നിക്കോളവോസ് എന്നിവർ കാതോലി കേറ്റിലേക്ക് സ്വീകരിക്കപ്പെട്ടു. വട്ടശ്ശേരിൽ മാർ ദീവന്നാസ്യോസ് 'പരിശുദ്ധൻ' എന്നും സെമിനാരി സ്ഥാപകൻ പുലിക്കോട്ടിൽ ജോസഫ് ദീവന്നാസ്യോസ് 'സഭാജ്യോതിസെ'നും ഉള്ള സിനഡ് നിശ്ചയം ഇദ്ദേഹം പ്രഖ്യാപിച്ചു.

2005 നവം. 30-ന് സ്ഥാനത്യാഗം ചെയ്തു. 2006 ജനുവരി 26-ന് ദേവ ലോകം അരമനയിൽ വച്ച് കാലം ചെയ്തു. അദ്ദേഹം മരണപത്രത്തിൽ നിർദ്ദേശിച്ചപ്രകാരം ശാസ്താംകോട്ടച്ചാപ്പലിൽ ജനു. 27-ന് കബറടക്കി.

യിട്ടാണ് ജലപാനം കഴിച്ചത്. അതും തൊണ്ണൂറുത്ത പ്രായത്തിൽ!

ഇത്രയൊക്കെ വിശ്വസ്ഥനായിരുന്നിട്ടും മാർ മാത്യൂസ് ദിതീയൻ രൂക്ഷ മായ വിമർശനങ്ങൾക്കു വിധേയനായി. *മാങ്ങായുള്ള മാവിന് ഏറുകിട്ടും* എന്ന സാമാന്യ തത്വത്തിനുപരി മലങ്കരസഭാഭ്യക്ഷന്മാരെ പിന്തുടരുന്ന *ആറിന്റെ* ദൗർഭാഗ്യം മാർ മാത്യൂസ് ദിതീയൻ ബാവാെയയും പിടികൂടിയിരുന്നോ? യുക്തി സഹജമായ വിശദീകരണമൊന്നുമില്ലെങ്കിലും *ആറും നൂറും കൊള്ളില്ല* എന്നൊരു വിശ്വാസം മലയാളികൾക്കുണ്ട്. ഇത് ശരിയാണെന്നു വിശ്വസിക്ക തക്കവിധമാണ് മലങ്കരസഭാഭ്യക്ഷന്മാരുടെ ഗതി. അതിലെ കണ്ണിയായിരുന്നോ മലങ്കരയിലെ ആറാമത്തെ കാതോലിക്കാ ആയിരുന്ന മാർ മാത്യൂസ് ദിതീയ നും?

മാർത്തോമ്മാ മെത്രാന്മാരിൽ ഏറ്റവും പ്രഗൽഭൻ വലിയ മാർ ദീവ ന്നാസ്യോസ് എന്ന ആറാം മാർത്തോമ്മാ ആയിരുന്നു. റോമൻ കത്തോലിക്കരും തച്ചിൽ മാത്തുത്തരകനും ചേർന്ന് ആദ്യവും പിന്നീട് വേലുത്തമ്പിയും അഴി ചുവിട്ട കറീനപീഡകളാൽ പ്രക്ഷുബ്ധമായിരുന്നു അദ്ദേഹത്തിന്റെ ഭരണകാ ലം. അന്ത്യകാലത്ത് ദീയസ്കോറോസ് എന്ന അന്ത്യോഘ്വൻ മെത്രാനും അദ്ദേ ഹത്തിന്റെ സൈവര്യം കെടുത്തി.

മാർ ദീവന്നാസ്യോസ് ആറാമെന്ന പ. വട്ടശ്ശേരിൽ തിരുമേനിയേയും ഈ ദൗർഭാഗ്യം പിന്തുടർന്നു. ആതീവ പ്രഗൽഭനും പണ്ഡിതനും ദൈവപുരുഷനും ആയിട്ടും ജീവിതകാലത്ത് അദ്ദേഹത്തിനു സ്വസ്ഥത ഉണ്ടായില്ല. അബ്ദുള്ളാ പാത്രിയർക്കീസ്, തന്റെ ചിലവിൽ പഠിച്ച് *ആളായ* ബഥനി മെത്രാൻ മാർ ഈവാ നിയോസ്, മാർ ഏലിയാസ് യൂലിയോസ് എന്ന പരദേശി മെത്രാൻ എന്നിങ്ങനെ തുടർച്ചയായി അദ്ദേഹത്തെ ശല്യപ്പെടുത്തുവാൻ *ബാശാൻകുറ്റന്മാർ* ഉയർന്നു വന്നുകൊണ്ടിരുന്നു.

ആറാം മാർത്തോമ്മാ, മാർ ദീവന്നാസ്യോസ് ആറാമൻ എന്നിവർക്ക് ജീവ നുപോലും ഭീഷണിയുണ്ടായിരുന്നു എന്നു ചരിത്രം. ഓടക്കാലിയിൽ വഴിയിൽ തടയപ്പെട്ടപ്പോൾ ആറാം കാതോലിക്കായായ മാർ മാത്യൂസ് ദിതീയനും *മര ണനിഴൽ താഴ്വരയിലൂടെ കടന്നുപോയി*. പിതാക്കന്മാരുടെ കാലടികളെ പിന്തു ടർന്ന അദ്ദേഹത്തിന് അത് ഒരു വിഷയം അല്ലായിരുന്നെങ്കിലും.

അല്പത്തിൽ വിശ്വസ്ഥനായിരുന്നു മാർ മാത്യൂസ് ദിതീയൻ. കൗദാശിക അനുഷ്ഠാനങ്ങളുടെ സൂക്ഷ്മാംശങ്ങളിൽപോലും അദ്ദേഹം ശ്രദ്ധാലുവായി രുന്നു. ഒരു ഉദാഹരണം മാത്രം ചൂണ്ടിക്കാട്ടാം. ഈസ്റ്ററിനു ശേഷം പ. പിതാവ് ഒരു പള്ളിയിലെത്തി. വി. മദ്ബഹായിൽ പ്രവേശിച്ച അദ്ദേഹം പതിവുപോലെ മർനോർത്താ മുത്തി. സ്ലീബായിൽ ഊറാറാ കെട്ടാതെയാണ് ചുവന്ന ശോശ പ്ലാകൊണ്ട് മുടിയിരിക്കുന്നതെന്നും, ഊറാറാ വെറുതെ മർനോർത്തായിൽ വള ചിട്ടിരിക്കുകയാണെന്നും ഒറ്റനോട്ടത്തിൽ കണ്ടു. വികാരിയെ വിളിച്ചു വിശദീ കരണം ചോദിച്ചു. അങ്ങിനെ ചെയ്യാൻ പാടില്ലെന്നും കൃന്തായ്ക്ക് ഊറാറാ കെട്ടിയശേഷം മാത്രമേ ശോശപ്പാകൊണ്ട് മുടാവൂ എന്നും കല്പിച്ചു. ഉടനെ ശോശപ്പാമാറ്റി ഊറാറാ കെട്ടാൻ തുടങ്ങിയ വൈദികനോട് കൃന്തായ്ക്ക് മുടി യാൽ പിന്നെ സ്ലീബായിൽ നിന്ന് ശോശപ്പാ മാറ്റാൻ പാടില്ലെന്നും, അതിനാൽ ഇപ്പോൾ കെട്ടേണ്ടെന്നും, മേലാൽ ഇത് ആവർത്തിക്കരുതെന്നും കല്പിച്ചു. പ്രായോഗികവാദിയായ സന്യാസിയായിരുന്ന അദ്ദേഹത്തിന് അനുഷ്ഠാനങ്ങ ലിലുണ്ടായിരുന്ന നിഷ്ഠ വ്യക്തമാക്കാനാണ് അധികമാരും അറിയാത്ത ഈ സംഭവം ഇവിടെ പരാമർശിച്ചത്.

പക്ഷേ അല്പത്തിൽ വിശ്വസ്ഥനായിരുന്നവനെ യജമാനൻ അധികത്തിന്റെ അധികാരിയാക്കി. അത്യുന്നത മഹാപുരോഹിതനടുത്ത സർവചുമതലകളും പൂർത്തിയാക്കിയ പ. പിതാവ് സ്ഥാനത്യാഗം ചെയ്തു. അതിലുമുപരി സ്ഥാനാ രോഹണ ശുശ്രൂഷ നടക്കുന്ന പരുമലയിലെത്തി പിൻഗാമിയെ സ്ഥാനാധിപ ന്ങ്ങൾ അണിയിച്ച്, അഹറോന്റെ തളിർത്തവടി പിടിപ്പിച്ച്, പ. മാർത്തോമ്മാശ്ലീ ഹായുടെ സിംഹാസനത്തിലാരുഢനാക്കി അനുഗ്രഹിച്ചു. മലങ്കരയിലെ കാതോ ലിക്കേറ്റിന്റെ ചരിത്രത്തിലാദ്യമായി സംഭവിച്ച വിസ്മയ മുഹൂർത്തം. സ്വന്തനിർബന്ധത്താൽ പരുമലയിലേക്കുപോയ പ. പിതാവ് - അവിടെയെത്തു ന്നതുവരെ ക്ഷീണിതനായി കാണപ്പെട്ട പ. പിതാവ് - വി. മദ്ബഹായിൽ കയ റിയതോടെ ഊർജ്ജസ്വലനായി. തന്റെ സ്ഥാനം സർവാത്മനാ പിൻഗാമിയെ ഏൽപ്പിച്ച് കൃതഹസ്തനായി പിൻവാങ്ങി. തങ്ങളുടെ നസ്രാണി സിംഹത്തിന്റെ വിശ്വരൂപം കണ്ട ജനസഹസ്രങ്ങൾ രോമാഞ്ചപുളകിതരായി. ആ സുര്യതേജസ്സ് വീണ്ടും ജ്വലിച്ചു.

തങ്ങളുടെ ജീവിതകാലത്ത് പിൻഗാമിയെ വാഴിക്കുക എന്നതായിരുന്നു പത്തൊമ്പതാം നൂറ്റാണ്ടിന്റെ ആദ്യപാദം വരെ മലങ്കരസഭയുടെ പാരമ്പര്യം. സഭയുടെ അഖണ്ഡതയ്ക്ക് ഇത് അത്യന്താപേക്ഷിതമാണെന്ന് 1873-ൽ പരുമ ലയിൽ ചേർന്ന മലങ്കരപള്ളിയോഗം നിഷ്കർഷിച്ചു. മാർ ദീവന്നാസ്യോസ് അഞ്ചാമൻ അതു നടപ്പിലാക്കി. മൂന്നാമത്തെ കാതോലിക്കായുടെ കാലംമുതൽ





പിൻഗാമിയെ മുൻഗാമിയുടെ കാലത്ത് തിരഞ്ഞെടുക്കുക എന്നത് കീഴ്വഴക്കമായി. നാലും അഞ്ചും കാതോലിക്കാമാർ സ്ഥാനത്യാഗം ചെയ്ത് പിൻഗാമിക്ക് അധികാരം ഏൽപ്പിച്ചുകൊടുത്തു. ആറാമത്തെ കാതോലിക്കായാകട്ടെ, ഇവയുടെയെല്ലാം പൂർത്തീകരണമായി ഏഴാം കാതോലിക്കായ്ക്ക് അധികാരമൊഴിഞ്ഞു കൊടുക്കുക മാത്രമല്ല, അദ്ദേഹത്തെ സ്വയം സ്ഥാനചിഹ്നങ്ങൾ അണിയിക്കുകയും ചെയ്തു. യഥാർത്ഥ സന്യാസ പാരമ്പര്യം.

സമ്മർദ്ദം ഏറെയുണ്ടായിട്ടും തന്റെ പിതാക്കന്മാരെപ്പോലെ ദേവലോകം അറമനയിൽ അന്ത്യദിനങ്ങൾ കഴിച്ചുകൂട്ടുവാൻ തീരുമാനിച്ച ശിഷ്ടകാലം അവിടെ കഴിച്ചുകൂട്ടി കാലംചെയ്ത പ. പിതാവ് ഇന്ത്യൻ സന്യാസ പാരമ്പര്യപ്രകാരം യോഗികൾക്കു മാത്രം വിധിക്കപ്പെട്ടിരിക്കുന്ന *സോശമ്യത്യ* വാസ്തവം വരിച്ചത്. നമ്മുടെ കർത്താവിനെ ദേവലയത്തിൽ സമർപ്പിക്കാൻ കൊണ്ടുചെന്നപ്പോൾ വ്യഭനായ ശൈവൻ, ... നാഥാ! നിന്റെ മഹാകരുണയെ ഞാൻ കണ്ടിരിക്കുകയാൽ, ഇനി എന്നെ പിരിച്ചയക്കേണമേ; ഞാൻ ചെന്നു ആശ്വസിക്കട്ടെ. ... (യത്ദോ സന്ധ്യ - സെദറാ) എന്നു പ്രാർത്ഥിച്ചതുപോലെ അത്യുന്നത മഹാപുരോഹിതനടുത്ത തന്റെ കർത്തവ്യങ്ങൾ എല്ലാം പൂർത്തീകരിച്ച്, *പുത്രനെ സിംഹാസനത്തിലിരുത്തി*, വിടവാങ്ങൽ പ്രാർത്ഥന നടത്തിയാണ് പ. പിതാവ് ഇഹലോകം വിട്ടത്. ഇതിനെ ഭാഗ്യം എന്നല്ലാതെ എന്തു പറയും?

വാക്കു പറഞ്ഞവൻ വിശ്വസ്ഥനാണ് എന്നു സ്വന്തം യജമാനനെ വിശ്വസിച്ച അപ്രകാരം പ്രവർത്തിച്ചവനെ അതേ യജമാനൻ, *അധികത്തിന്റെ മേലധികാരിയാക്കി*. മോറാൻ മാർ ബസേലിയോസ് മാർത്തോമ്മാ മാത്യൂസ് ദിതീയൻ കാതോലിക്കായുടെ ജീവിതം ലക്ഷ്യീകരിക്കുന്നത് അതാണ്. അതു മാത്രമാണ്.



മലങ്കര ഓർത്തഡോക്സ് സഭയുടെ പ്രതിനിധി സംഘം നിലക്കൽ ഭദ്രാസന അധിപൻ അഭി.ജോഷ്യാ മാർ നിക്കോദിമോസ് മെത്രാപ്പോലീത്തയുടെ നേതൃത്വത്തിൽ എത്യോപ്യൻ പാത്രിയർക്കീസ് പരി.അബൂനാ മത്യാസ് ബാവയെ സന്ദർശിച്ചു.... പരി.കാതോലിക്ക ബാവ തിരുമേനിക്ക് വേണ്ടി മലങ്കര സഭയുടെ സ്നേഹ സമ്മാനം അഭി.മെത്രാപ്പോലീത്ത തിരുമനസ്സ് കൊണ്ട് പരി.പാത്രിയർക്കീസ് ബാവയ്ക്ക് സമ്മാനിച്ചു ...വെരി.റെവ.നാഥാനിയേൽ റമ്പാൻ,റെവ ഫാ യൂഹാനോൻ ജോൺ എന്നിവർ അഭി.മെത്രാപ്പോലീത്തയെ അനുഗമിച്ചു..



Two more houses are planned and foundation stones are blessed today at our housing colony for those who are not having a place to reside. The project was started by His Holiness Baselios Paulose II and already 20 houses are built and distributed until now.

### പിതാക്കന്മാരുടെ സംയുക്ത ഓർമ്മപെരുന്നാൾ ആലുവ തൂക്കുന്നത് സെമിനാരിയിൽ

പ. മാർത്തോമ്മാ മാത്യൂസ് ദിതീയൻ കാതോലിക്കാ ബാവായുടെ 13-ാം ഓർമ്മയും, അങ്കമാലി ഭദ്രാസനത്തിന്റെ പ്രഥമ മെത്രാപ്പോലീത്തായായിരുന്ന അമ്പാട്ട് ഗീവറുഗ്ഗീസ് മാർ കുറിലോസിന്റെ 128-ാം ഓർമ്മയും അങ്കമാലി ഭദ്രാസനത്തെ ശുശ്രൂഷിച്ചു ഭരിച്ചിരുന്ന മെത്രാപ്പോലീത്താമാരായിരുന്ന കടവിൽ പൗലോസ് മാർ അത്താനാസിയോസിന്റെ 111-ാം ഓർമ്മയും കുറ്റിക്കാട്ടിൽ പൗലോസ് മാർ അത്താനാസിയോസിന്റെ 65-ാം ഓർമ്മയും വയലിപ്പറമ്പിൽ ഗീവറുഗ്ഗീസ് മാർ ഗ്രീഗോറിയോസിന്റെ 52-ാം ഓർമ്മയും ഡോ. ഫീലിപ്പോസ് മാർ തെയോഫിലോസിന്റെ 21-ാം ഓർമ്മയും ആലുവ തൂക്കുന്നത് സെമിനാരി ചാപ്പലിൽ 2019 ജനുവരി 20 മുതൽ 26 വരെ ആഘോഷിക്കുന്നു. പെരുന്നാൾ ശുശ്രൂഷകൾക്ക് പ. കാതോലിക്കാ ബാവ മുഖ്യകാർമ്മികത്വം വഹിക്കും.



‘സഭ ദൈവത്തിന്റെതാണ്. ... ദൈവം സഭയെ നടത്തിക്കൊള്ളും. സഭയെ കുറിച്ച് ആശങ്ക ആവശ്യമില്ല. ... നമ്മുടെ കാലത്തെ നന്മകൾ ദൈവത്തിന്റെ കൃപ... നമ്മുടെ കാലത്തെ പോരായ്മകൾ നമ്മുടെ ബലഹീനത.’

- പ. ബസേലിയോസ് മാർത്തോമ്മാ മാത്യൂസ് പ്രഥമൻ

### ബൈബിൾ ക്വിസ് (ഉൽപ്പത്തി 6-8)

ഫാ. റെജു എബ്രഹാം, മൗണ്ട് അബൂ

- നീതിമാനും നിഷ്കളങ്കനുമായിരുന്നവൻ ?
- ദൈവത്തോടു കൂടി നടന്ന വ്യക്തി?
- നോഹ പെട്ടകം ഉണ്ടാക്കുവാൻ ഉപയോഗിച്ച മരം ?
- നോഹയുടെ പെട്ടകത്തിന്റെ ഉയരം?
- ജല പ്രളയ സമയത്ത് നോഹക്ക് എത്ര വയസുണ്ടായിരുന്നു ?
- എത്രനാൾ ഭൂമിയിൽ തുടർച്ചയായി മഴ പെയ്തു ?
- പെട്ടകത്തിൽ എത്ര വ്യക്തികൾ ഉണ്ടായിരുന്നു?
- നോഹയുടെ പെട്ടകത്തിന്റെ വാതിൽ അടച്ചതാർ ?
- നോഹയുടെ പെട്ടകം ഉറച്ചത് ഏതു പർവ്വതത്തിൽ?
- ആദ്യം വേദപുസ്തകത്തിൽ പേര് പറഞ്ഞിരിക്കുന്ന പക്ഷി ?

#### ഉത്തരങ്ങൾ

1. നോഹ	6. 40 രാവും 40 പകലും
2. നോഹ	7. 8
3. ഗോഹർ	8. യഹോവയായ ദൈവം
4. 30 മുഴം	9. അരാറാത്ത് പർവ്വതം
5. 600	10. മലങ്കാക്ക





### സഭാപിതാക്കന്മാർ



## ഫിലിപ്പോസ് മാർ യൗസേബിയോസ്

പത്തനംതിട്ട നാരങ്ങാനം പുത്തൻപറമ്പിൽ പി. ജി. തോമസിന്റെയും സാരാമ്മയുടെയും മകൻ. 1931 ജൂൺ 16-ന് ജനിച്ചു. ആലുവാ യു. സി. കോളജിൽ നിന്ന് ബിരുദമെടുത്ത് റെയിൽവേ ഉദ്യോഗസ്ഥനായി. 1962-ൽ ഉദ്യോഗം രാജിവച്ച് സെറാമ്പൂരിൽ നിന്ന് ബി. ഡി., എം. റ്റി. എച്ച്. എന്നിവയും ജനീവയിൽ നിന്ന് ദൈവശാസ്ത്രത്തിൽ പി. ജി. ഡിപ്ലോമയും കരസ്ഥമാക്കി. 1972 ഡിസം. 21-ന് ശെമ്മാശൻ. 1974 ജൂൺ 7-ന് കശ്ശീശ. ദുർഗ്ഗാപുർ, ലണ്ടൻ, പുള്ളാട്, കുമ്മനം ഇടവകകളുടെ വികാരി. വിദ്യാർത്ഥിപ്രസ്ഥാനം ജനറൽ സെക്രട്ടറി, തടാകം ആശ്രമം സൂപ്പീരിയർ, കൽക്കട്ട ബിഷപ്പ്സ് കോളജ് ലക്ചറർ, കോട്ടയം സെമിനാരി അധ്യാപകൻ, മിഷൻ സൊസൈറ്റി-മിഷൻ ബോർഡ് വൈസ് പ്രസിഡണ്ട്, മലങ്കരസഭാ മാസിക പത്രാധിപസമിതി പ്രസിഡണ്ട് എന്നീ നിലകളിൽ പ്രവർത്തിച്ചു.

1982 ഡിസം. 28-ന് തിരുവല്ല അസോസ്യേഷൻ മേൽപട്ടസ്ഥാനത്തേയ്ക്ക് തെരഞ്ഞെടുത്തു. 1983 മെയ് 14-ന് മാത്യൂസ് മാർ കുറിലോസ് റമ്പാൻ സ്ഥാനവും 1985 മെയ് 15-ന് മാവേലിക്കര പുതിയകാവ് പള്ളിയിൽ വച്ച് മാത്യൂസ് പ്രഥമൻ കാതോലിക്കാ മെത്രാൻപട്ടവും നൽകി. ആഗസ്റ്റ് മുതൽ തുമ്പമൺ സഹായമെത്രാനായി. 1991 ഒക്ടോബർ 26-ന് പൂർണ്ണ ചുമതലയേറ്റു. വിദ്യാർത്ഥി പ്രസ്ഥാനം പ്രസിഡണ്ട്, ഇന്റർ ചർച്ച് റിലേഷൻസ് കമ്മിറ്റി പ്രസിഡണ്ട് എന്നീ നിലകളിൽ പ്രവർത്തിച്ചു.

2009 ജനുവരി 21-ന് കാലം ചെയ്തു. പത്തനംതിട്ട ബേസിൽ അരമന ചാപ്പലിൽ കബറടക്കി.



Inauguration of Silver Jubilee @ St. Gregorios Orthodox Chapel, Pattithadom, Pazhanji cathedral Kunnankulam Diocese on 12/01/2019 by Dr. Geeverghese Mar Yulios



പരമലയിൽ നടന്ന പരീക്ഷാ മാർഗ്ഗനിർദ്ദേശക ക്ലാസ്സിൽ സന്ദേശം നൽകുന്ന പ. കാതോലിക്കാ ബാവ.



കണ്ടനാട് ഊസ്റ്റ് ഭദ്രസനത്തിനു കീഴിലുള്ള മണ്ണത്തൂർ സെന്റ് ജോർജ് ഓർത്തഡോക്സ് വലിയ പള്ളിയിൽ 25 വർഷങ്ങൾക്കു ശേഷം ഇടവക മെത്രാപ്പോലീത്ത ഡോ. തോമസ് മാർ അത്താനാസിയോസ് പ്രവേശിച്ചു. വികാരി ഫാ. ഏലിയാസ് ജോൺ മണ്ണാത്തിക്കുളം, സഹ വികാരി ഫാ. ജോസ് വെട്ടിക്കുഴിയിൽ, കൈക്കാരൻ ബേബി വല്യുന്നപറമ്പിൽ, സെക്രട്ടറി സാജൻ കാക്കയാനിക്കൽ എന്നിവർ ചേർന്നു സ്വീകരിച്ചു.



## തിരുവാഭരണ സംഘത്തിന് സ്വീകരണം

റാന്നി: ശബരിമല തിരുവാഭരണ സംഘത്തിന് സൗജന്യ വൈദ്യ സഹായവും ചുക്ക് കാപ്പിയും കൽക്കണ്ടവും മറ്റ് സൗകര്യങ്ങളും ഒരുക്കി മലങ്കര ഓർത്തഡോക്സ് സഭയുടെ റാന്നി പെരുനാട് ബഥനി ആശ്രമം മത സാഹോദര്യത്തിന്റെ പുതിയ മാനം കുറിക്കുന്നു.

ശബരിമലയിൽ മകര ജ്യോതി ദർശനത്തിനായി തിരുവാഭരണത്തിനൊപ്പം നടന്നു പോകുന്ന സ്വാമിമാർക്ക് ആവശ്യമായ ചുക്ക് വെള്ളവും അയ്യപ്പന്റെ ഇഷ്ട ഭക്ഷണമായ കൽക്കണ്ടവും മുൻ വർഷങ്ങളിലെ പോലെ അതിരാവിലെ മുതൽ ബഥനി ആശ്രമഅംഗങ്ങളായ ഫാ സക്കറിയ, ഫാ മത്തായി, ഫാ ബെഞ്ചമിൻ എന്നിവരുടെ ചുമതലയിൽ വിതരണം ചെയ്യുന്നു.

ദീർഘ ദൂരം നടന്നു തളർന്നു വരുന്ന അയ്യപ്പ ഭക്തർക്ക് ആവശ്യമായ വൈദ്യ സഹായവും ബഥനി ആശ്രമത്തിന്റെ ചുമതലയിൽ പ്രവർത്തിക്കുന്ന ബഥനി ആശുപത്രിയിലെ ഡോ ടി കെ പീറ്റർ, ഡോ സോഫി പീറ്റർ എന്നിവരുടെയും മറ്റ് സ്റ്റാഫ് അംഗങ്ങളുടെയും സഹകരണത്തിൽ നടന്നു വരുന്നു.





വചനതീർത്ഥം 3

ജനുവരി 20

### നിക്കോദിമോസ്

നേഹായുടെ ശേഷം മൂന്നാം ഞായർ  
(വി. യോഹ. 3:1-12)

ഫാ. മാത്യു വർഗീസ് കുളങ്ങാട്ടിൽ



നിക്കോദിമോസ് ക്രി.പി. 70 വരെയെങ്കിലും ജീവിച്ചിരുന്ന ഒരു വ്യക്തിയാണ്. അദ്ദേഹത്തെക്കുറിച്ച് വി. യോഹന്നാന്റെ സുവിശേഷത്തിൽ മാത്രമേ പരാമർശമുള്ളൂ. ഭൗതികതലത്തിലും ബൗദ്ധികമണ്ഡലത്തിലും വളരെ കരുതലോടെ മാത്രം ഇടപെടുന്ന ഒരാളായിരുന്നു അദ്ദേഹം. ആയതിനാൽ ആദ്യമൊരു സത്യാന്വേഷി ആയും പീന്നീട് ഭീരുത്വം വെടിഞ്ഞ വക്താവായും ഒടുവിൽ തികഞ്ഞ ക്രിസ്തുഭക്തനായും അദ്ദേഹം പ്രത്യക്ഷപ്പെടുന്നു. തങ്ങളുടെ നേതൃത്വത്തിന്റെ ബലഹീനതയെക്കുറിച്ച് ബോധ്യമുണ്ടെങ്കിലും അതിനെ വെല്ലുവിളിക്കാത്ത, ഇരുട്ടറിഞ്ഞ് എതിർക്കാത്ത, ഇട്ടെറിഞ്ഞ് പോകാത്ത ഒരാളുടെ മുഴുവൻ ആത്മസംഘർഷങ്ങളും നിക്കോദിമോസിൽ കാണാം.

1. ഒരാളുടെ ഹൃദയത്തിന് നാല് അറകളുണ്ട് എന്നൊരു ശാസ്ത്രനിരീക്ഷണമുണ്ടല്ലോ. മുകൾ ഭാഗത്തെ രണ്ട് അറകളെ ഓറിക്കിളുകൾ എന്നും കീഴ്ഭാഗത്തേത് വെന്ദിക്കിളുകൾ എന്നും പറയപ്പെടുന്നു. ആദ്യത്തേതിന് ലോലമായ ഭിത്തികളും കീഴ്ഭാഗത്തേതിന് തടിച്ച ഭിത്തികളും ആണ് ഉള്ളത്. ഫറവോൻ തന്റെ ഹൃദയം കഠിനമാക്കി എന്ന പ്രയോഗം ഒരു വ്യക്തിയുടെ സമീപനത്തെ കുറിക്കുന്നതാണല്ലോ! ഒരുപക്ഷേ സഹജമായും സാന്നിദ്ധ്യം നമ്മുടെ വ്യക്തിത്വം രൂപപ്പെടുന്നതിന് ഇടയാക്കുന്ന ധാരണകളുടെ നാലു മേഖലകളായി ഇതിനെ നിരീക്ഷിക്കാവുന്നതാണ്. 1. കുടുംബം, 2. വംശം, 3. സ്വത്വം, പദവി, 4. സമ്പത്ത് എന്നിങ്ങനെയുള്ള പശ്ചാത്തലങ്ങളിൽ മനുഷ്യർ വിവിധ വർണ്ണങ്ങളിലും സ്വഭാവങ്ങളിലും കാണപ്പെടുകയാണ്.

നിക്കോദിമോസിനെ കുറിച്ച് നാലു കാര്യങ്ങൾ വീല്ല്യം ബാർക്ലേ തന്നെ പറഞ്ഞ് വെച്ചിട്ടുണ്ട്. 1) നിക്കോദിമോസ് ഒരു ധനാധ്യനായിരുന്നു. യോഹ. 19:1-ൽ പറയുന്നതുപോലെ നൂറ് റാത്തൽ മൂറും അകിലും കൊണ്ടുള്ള കുട്ടും കർത്താവിന്റെ ശവസംസ്കാരത്തിന് അയാൾ ഉപയോഗിച്ചിട്ടുണ്ട്. 2) അയാളൊരു പരീശനായിരുന്നു. വളരെ ഗൗരവത്തോടെ മിഷ്നയും തൽമുദ്ദും തുടങ്ങിയ യൂദരുടെ ജീവിതഗന്ധിയായ സംസ്കൃതികൾ പഠിക്കുകയും അവയെ പാലിക്കുകയും ചെയ്തൊരാൾ. 3) നിക്കോദിമോസ് ഒരു യൂദ ഭരണാധികാരിയായിരുന്നിരിക്കണം. എന്തെന്നാൽ ഈ ഭാഗത്ത് ഉപയോഗിച്ചിരിക്കുന്ന archon എന്ന പദം ഇങ്ങനെയൊരു സൂചന നൽകുന്നു. അദ്ദേഹം എഴുപത് പേരടങ്ങുന്ന സന്നദിം സംഘത്തിലെ അംഗമായിരുന്നു. റോമ്മാ ആധിപത്യത്തിൽ അധികാരം പരിമിതിപ്പെട്ടുവെങ്കിലും അത് യൂദസംസ്കാരത്തിൽ അവരുടെ സുപ്രീംകോടതി തന്നെയാണ്. കള്ള പ്രവാചകന്മാരെ നിരീക്ഷിക്കുവാനും അത്തരം പ്രവണതകൾ കൈകാര്യം ചെയ്യുവാനും അവർക്ക് പ്രത്യേക ചുമതലയുമുണ്ടായിരുന്നു. 4) അദ്ദേഹമൊരു ആഭിജാത്യ കുലജാതനായിരുന്നു. യൂദാനേതാവ് അരിസ്റ്റോബലസിന്റെ കാലത്തും റോമ്മൻ അധിപതി പോംപേയുടെ കാലത്തുമായി നടന്ന വിപ്ലവത്തിലും അതിന്റെ മദ്ധ്യസ്ഥ ശ്രമങ്ങളിലും അരിസ്റ്റോബലസിന്റെ ഉപദേശ്ഛാവായ ഒരു നിക്കോദിമോസിന്റെ നാമം പരാമർശിക്കപ്പെടുന്നു. ഇത് നിക്കോദിമോസിന്റെ കുടുംബത്തെ കുറിച്ചുള്ള സൂചനകുടിയാണ് എന്ന് നിരീക്ഷണമതം. യരുശലേമിലെ പ്രമുഖനായ ഒരാൾ നസ്രത്തിലെ ഒരു തച്ചന്റെയടുക്കിൽ, വീടില്ലാത്ത പ്രവാചകന്റെ മുന്നിൽ എത്തുന്നത് ഈ ഇരുൾ വഴികളെല്ലാം കടന്നാണ്. ഏതൊരുവനും ദൈവികസവിധത്തിലേക്കെത്താൻ സ്വന്തം സ്വത്വം, വംശം, കുടുംബം,



സമ്പത്ത് എന്നിവയുടെ കേവലധാരണകളാകുന്ന കടവുകൾ കടക്കണം എന്ന ഓർമ്മപ്പെടുത്തലാണിത്.

2. വീണ്ടും ജനനവും വെളിച്ചത്തിന്റെ കവചവും: രാത്രിയുടെ ഇരുളിലാണ് നിക്കോദിമോസ് ഗുരുസവിധത്തിലെത്തുക. വിദ്യാഭ്യാസത്തിനും, വേദപഠനത്തിനും രാത്രി ഉചിതമായിരുന്നു. ആരും ശല്യപ്പെടുത്താതെ ദൈവസന്നിധിയിൽ ആയിരിക്കുവാൻ. ഇരുളുമായ് വന്നൊരാൾ എന്നൊക്കെ അദ്ദേഹത്തെ വിശേഷിപ്പിക്കാം. മേൽ സൂചിപ്പിച്ച നാലു കാര്യങ്ങൾ തന്നെ ഒരാളുടെ ജീവിതത്തെ ഇരുട്ടിൽ മുക്കിക്കളയാനും കാരണമാകുമല്ലോ. ഉള്ളിൽ ഇരുളിന് പുറമെയുള്ള പ്രകാശം ആലംബമാവുകയില്ല. നിയോൺ ലൈറ്റുകളും, എൽ.ഇ.ഡി. വസ്തുവുമൊക്കെ നിലാവുപരത്തിയിട്ടും നിരാശയും നിസംഗതയും നമ്മുടെ സഹജഭാവമായതിന് കാരണം അതാണ്. ഉപദേശ്ഛാവായ നിക്കോദിമോസിന്റെ ഉപദേശകനാകുവാൻ കഴിയുന്ന ഉടയോനാണ് യേശു തമ്പുരാൻ. കട്ടയിരുട്ടിന്റെ കരിമ്പടത്തിൽ നിന്ന് ഉദയവെളിച്ചത്തിലേക്ക് ഒരാൾ എത്തിച്ചേരുന്നതുപോലെയാണത്. നാമെന്തിനേരേണ്ട ഗുരുപീഠങ്ങളിലേക്ക് നാം എത്തിച്ചേരാത്തത് ഉള്ളിലെ ചിരാതുകൾ അണഞ്ഞുപോകുന്നതുകൊണ്ടുമാകാം.

തീ കത്തിക്കാൻ ഉപയോഗിക്കുന്ന വിറകിൽ ഒന്നു ധാരാളം മുളളുകളുള്ള വളഞ്ഞ തടിയും, മറ്റൊന്ന് നല്ല മിനുസമുള്ള നേർചൊവ്വായ ഒരു കഷണവും ആയാലും തീ കത്തുമ്പോൾ ഒരു ഇന്ധനമെന്ന നിലയിൽ ഒരേ മുല്ലും മാത്രം ഉള്ളവയാണ്. വ്യാവഹാരികമായ മുളളുകളെ കാര്യമാക്കേണ്ടതില്ല. എല്ലാ മുളളുകളും ജ്ഞാനാഗ്നിയിൽ എറിഞ്ഞ് പൊയ്ക്കൊള്ളും. നിക്കോദിമോസിന്റെ ജ്ഞാനമെന്ന മുളള് ദൈവിക

സ്വാധീനത്തിന് സമർപ്പിക്കുന്ന രാത്രിയായിരുന്നു അത്.

നിക്കോദിമോസ് ഒരു പരീശനാണ്. മതതീവ്രതയുള്ള ഒരാൾ. തന്റെ ഏകജാതനായ പുത്രനിൽ വിശ്വസിക്കുന്ന ഏവനും നശിച്ചുപോകാതെ നിത്യജീവൻ പ്രാപിക്കേണ്ടതിന് ദൈവം അവനെ നൽകുവാൻ തക്കവണ്ണം ലോകത്തെ അത്രയ്ക്ക് സ്നേഹിച്ചുഎന്ന് ദൈവസ്നേഹത്തെ കുറിച്ച് വെളിപ്പെടുത്തുമ്പോൾ, പരീശന്മാർ തീവ്രവാദികളായിരുന്നെങ്കിലും അവർ നല്ല ജീവിതം നയിച്ചവരുമായിരുന്നുവെന്ന് യേശു അറിഞ്ഞിരുന്നു. ദൈവം തന്റെ തീവ്രസ്നേഹത്തെ വെളിപ്പെടുത്തുവാൻ നാം വിശുദ്ധിയോടെ അവനെ കണ്ടെത്തണം. ഇരുളിനെ വെളിച്ചത്തിൽ സ്നാനം ചെയ്തിക്കുന്ന കുദാശയാണ് മാമ്മോദീസാ. വെളിച്ചത്തിന്റെ കവചമണിഞ്ഞ് അന്ധകാരസൈന്യത്തോട് പടവെട്ടുവാനുള്ള നിയോഗം. വേദം എന്ന വിത്തായി ഒരാൾ മുളച്ച് കതിരണിയുന്നതിനാണ് ദീജൻ അഥവാ ബ്രാഹ്മണൻ എന്ന് ഭാരതീയ പാരമ്പര്യം വിളിക്കുന്നത്. തന്റെ ക്രൂശെടുത്ത് എന്നെ അനുഗമിക്കാത്തവൻ എനിക്ക് ചേരുന്നവനല്ലെന്ന് ഗുരു ഓർമ്മപ്പെടുത്തിയിട്ടുണ്ട്. വീണ്ടും ജനനമെന്നതിലൂടെ 1. കുടുംബം, 2. വംശം, 3. സ്വത്വം, 4. സമ്പത്ത് എന്നീ ഇരുളുകളെ ദൈവികസ്വഭാവത്തിൽ രൂപപ്പെടുത്തുകയാണ്. മാമ്മോദീസായും, കഷ്ടാനുഭവവും വിശുദ്ധ കുമ്പസാരവും ഈ കൗദാശികാനുഭവത്തിന്റെ മൂന്ന് സ്നാനഘട്ടങ്ങളാണ്. □





### ഡോ സഖറിയ മാർ തെയോഫിലോസ് മെമ്മോറിയൽ പാലിയേറ്റീവ് കെയർ ബ്ലോക്ക് ഉദ്ഘാടനം ജനുവരി 17-ന്

കോഴിക്കോട്: ഡോ. സഖറിയ മാർ തെയോഫിലോസ് മെത്രാപ്പോലീത്തായുടെ പാവന സ്മരണയ്ക്കായി കോഴിക്കോട് MVR കാൻസർ ഇൻസ്റ്റിറ്റ്യൂട്ടിൽ ആരംഭിച്ച ഡോ. മാർ തെയോഫിലോസ് മെമ്മോറിയൽ പാലിയേറ്റീവ് കെയർ ബ്ലോക്ക് ഉദ്ഘാടനം ചെയ്തു. ഗീവർഗീസ് മാർ കുറിലോസ് മെത്രാപ്പോലീത്ത, മാത്യുസ് മാർ തേവോദോസിയോസ് മെത്രാപ്പോലീത്ത, പാണക്കാട് സയ്യിദ് ഹൈദരലി ശിഹാബ് തങ്ങൾ തുടങ്ങി രാഷ്ട്രീയ, സാംസ്കാരിക, മത നേതാക്കൾ സമ്മേളനത്തിൽ പങ്കെടുത്തു.

പൊതുസമൂഹം തെയോഫിലോസ് തിരുമേനിയെ എങ്ങനെ ഉൾക്കൊണ്ടു എന്നതിന് ദൃശ്യമായ ഒരു സ്മാരകമാണ് പുതിയ ബ്ലോക്ക്. വാങ്ങുന്നതിനെക്കാൾ കൊടുക്കുന്നത് ലാഭം എന്ന് പറഞ്ഞും കാണിച്ചും പഠിപ്പിച്ച സഭാ പിതാവിന് പൊതു സമൂഹത്തിന്റെ ആദരം.

### സ്റ്റീബാദാസസമൂഹം 95-മത് മേഖലാ സമ്മേളനം

കോട്ടയം: സ്റ്റീബാദാസ സമൂഹം മേഖലാ സമ്മേളനം കോട്ടയം വാക്രത്താനം പുത്തൻചന്ത സെന്റ് .പീറ്റേഴ്സ് ആൻഡ് സെന്റ്. പോൾസ് ഓർത്തഡോക്സ് മിഷൻ പള്ളിയിൽ ജനുവരി 17-ന് നടക്കും. സ്റ്റീബാദാസസമൂഹം അധ്യക്ഷൻ ഡോ. യാക്കോബ് മാർ ഐറേനിയോസ് മെത്രാപ്പോലീത്ത സമ്മേളനം ഉദ്ഘാടനം ചെയ്യും. ശൈഖ് റബ്ബാൻ, ഫാ. പി. കെ. തോമസ്, ഫാ. സോമു പ്രകാശം, സഖറിയ മാണി, കെ. കെ. ജോർജ്ജ് ബെഹനാൻ പാലാരി വട്ടം തുടങ്ങിയവർ യോഗത്തിൽ പ്രസംഗിക്കും. വാക്രത്താനം, ചിങ്ങവനം, പുതുപ്പള്ളി, ഇലവങ്കൽ, പാതിക്കാട് എന്നിവിടങ്ങളിലെ ആളുകൾ യോഗത്തിൽ സംബന്ധിക്കും. വന്നു സംബന്ധിക്കുന്ന കുടുംബങ്ങൾക്ക് കുടുംബ ഗിഫ്റ്റ് വിതരണം ചെയ്യും. ഉച്ച ഭക്ഷണത്തോടെ യോഗം അവസാനിക്കും.

### ചിത്രകലാ ശില്പശാല

കോട്ടയം: സോപാന ഓർത്തഡോക്സ് അക്കാദമിയും സി.എ.ആർ.പി. എന്ന കലാകൂട്ടായ്മയും ചേർന്ന് ഒരുക്കുന്ന ചിത്രകലാ ക്യാമ്പ്, ജനുവരി 18, 19, 20 (വെള്ളി, ശനി, ഞായർ) ദിവസങ്ങളിൽ ഞാലിയാകുഴി മാർ ബസേലിയോസ് ദയറായോടു ചേർന്നുള്ള സോപാന അക്കാദമിയിൽ വച്ച് നടത്തപ്പെടുന്നതാണ്. സമാധാനം പ്രസരിപ്പിക്കുക എന്നതാണ് പൊതു രചനാ വിഷയം. ചിത്രരചനയിൽ പരിശീലനം നേടിയിട്ടുള്ള ഒരു കൂട്ടം വൈദികരാണ് നേതൃത്വം കൊടുക്കുന്നത്. ചിത്രരചനയോടൊപ്പം കലയും ആദ്ധ്യാത്മികതയും, സാമൂഹ്യ പ്രതിബദ്ധതയും തമ്മിലുള്ള ബന്ധത്തെക്കുറിച്ച് ചർച്ചകളും ഉണ്ടായിരിക്കും. പൂർണ്ണ സമയം ക്യാമ്പിൽ സംബന്ധിക്കാൻ താല്പര്യമുള്ള ഏതാനും പേർക്ക് (പുരുഷന്മാർക്കും സ്ത്രീകൾക്കും) അവസരമുണ്ട്. ബന്ധപ്പെടുക. ഫോൺ: 9447598671, 8833021654



അങ്കമാലി ഭദ്രാസനാധിപൻ അഭിവന്ദ്യ യൂഹാനോൻ മാർ പോളിക്കാർപ്പസ് തിരുമേനി പഴത്തോട്ടം പള്ളിയിൽ വിഘടന്മാരുടെ ആക്രമത്തിൽ പരുക്കേറ്റ എൻദോ ഇടയനാലിനെ കോലഞ്ചേരി ആശുപത്രിയിൽ എത്തി പ്രാർത്ഥിക്കുന്നു

### കുറ്റക്കാർക്കെതിരെ ശക്തമായ നടപടി വേണമെന്ന് കോട്ടയം ഭദ്രാസനം

കോട്ടയം: മാനമംഗലം പള്ളിയിൽ മാർ മിലിത്തിയോസിനെയും ഓർത്തഡോക്സ് സഭാ വിശ്വാസികളെയും ആക്രമിച്ചവർക്കെതിരെ ശക്തമായ നടപടി വേണമെന്ന് ഓർത്തഡോക്സ് സഭ കോട്ടയം മെത്രാസന സെക്രട്ടറി ഫാ. പി.കെ. കുര്യാക്കോസ് ആവശ്യപ്പെട്ടു.

### ഏഷ്യാ പസഫിക് റീജിയൻ കുടുംബ സംഗമം

മലങ്കര ഓർത്തഡോക്സ് സഭയുടെ മദ്രാസ് ഭദ്രാസനത്തിനു കീഴിലുള്ള ഏഷ്യാ പസഫിക് റീജിയൻ ഫാമിലി കോൺഫറൻസിന് മെൽബണിൽ (ഘമറു ചീവേരീലേ ബെലൂലമശേനീ ഇമാം, ഏഹലീവില തീമറ, തീംഹെലു, ബെഹയീവില) ഒരുക്കങ്ങൾ പൂർത്തിയായി. ഓസ്ട്രേലിയ, ന്യൂസിലണ്ട്, സിംഗപ്പൂർ, മലേഷ്യ എന്നീ രാജ്യങ്ങളിലെ മലങ്കര സഭാ വിശ്വാസികളെ പങ്കെടുപ്പിച്ചുകൊണ്ട് 'ഋചതൃതൈക്കടം 2019' എന്ന പേരിൽ ഇദംപ്രദമായി നടക്കുന്ന കുടുംബ സംഗമം ജനുവരി 17 വ്യാഴാഴ്ച മുതൽ 19 ശനിയാഴ്ച വരെ നീണ്ടു നിൽക്കും. ഓസ്ട്രേലിയ നാഷണൽ കൗൺസിൽ ഓഫ് ചർച്ചസ് പ്രസിഡൻ്റ് ബിഷപ്പ് ഫിലിപ്പ് ജെയിംസ് ഹഗിൻസ് സംഗമം ഉദ്ഘാടനം ചെയ്യും. ഇടവക മെത്രാപ്പോലീത്ത അഭിവന്ദ്യ ഡോ.യൂഹാനോൻ മാർ ദിയസ്കോറോസ് തിരുമേനി അധ്യക്ഷത വഹിക്കും. വിക്ടോറിയ ലജിസ്ലേറ്റീവ് കൗൺസിൽ അംഗം ശ്രീ. കൗശാലു വഗേല ബജ സുവനീർ പ്രകാശനം നിർവ്വഹിക്കും. മൂന്നു ദിവസങ്ങളിലായി നടക്കുന്ന ക്ലാസുകൾക്ക് ഫാ. അത്തനേഷ്യസ്, ഫാ.ഫിലിപ്പ് കുരുവിള, റവ. വിനോദ് വികുർ, ഡോ.അബി പിട്ടാപള്ളിൽ, ഡോ.അബിഷ് ആൻറണി, ശ്രീമതി ബിബി കുരുവിള എന്നിവർ നേതൃത്വം നൽകും. 'നാമെല്ലാവരും ക്രിസ്തുവിൽ ഒന്ന്' (ഗലാത്യർ 3:28) എന്നതാണ് കോൺഫറൻസിന്റെ മുഖ്യ ചിന്താവിഷയം. വിശുദ്ധ കുർബ്ബാന, യാമനമസ്കാരങ്ങൾ, ക്ലാസുകൾ, മ്യൂസിക് മിനിസ്ട്രി, സൺഡേസ് കുൾ കലാമേള, ഗ്രിഗോറിയൻ ആരാധന, ധ്യാനം, വൈദികസമ്മേളനം, ബാല-യുവജന സമ്മേളനം, വിനോദ പരിപാടികൾ എന്നിവ സംഗമത്തിൻറെ ഭാഗമായി നടക്കും.



**നിയമിതനായി**



അഖില മലങ്കര പ്രാർത്ഥനായോഗം  
വൈസ് പ്രസിഡന്റായി  
2019 ജനുവരി 1 മുതൽ  
ഫാ.ബിജു മാത്യു പ്രകാശം  
നിയമിതനായി.





കല്ലുപ്പാറ സെന്റ് മേരീസ് ഓർത്തഡോക്സ് വലിയപ്പള്ളി പുതിയ ഓഫീസ് സമുച്ചയ ശിലാസ്ഥാപന കല്ലിടിൽ ഡോ. യൂഹാനോൻ മാർ ക്രിസോസ്തമോസ് മെത്രാപ്പോലീത്താ നിർവഹിച്ചു.



മലങ്കരസഭാ ഭാസുരൻ പ. വട്ടശ്ശേരിൽ മാർ ദീവന്നാസോസിന്റെ നാമധേയത്തിൽ തുവമൺ മർത്തമറിയം ഓർത്തഡോക്സ് ഭദ്രാസന ദേവാലയത്തിന്റെ എസ്. ഡി. നഗറിൽ നിർമ്മിച്ച കുരിശിടിയുടെ കൂദാശ ഡോ. യാക്കുബ് മാർ ഐറേനിയോസിന്റെ മുഖ്യകാർമ്മികത്വത്തിൽ നടത്തപ്പെട്ടപ്പോൾ.



### കരുതൽ സ്പർശമായി എം.ജി.എം.

മാവേലിക്കര: കുട്ടമ്പേരൂർ സെന്റ്. ഗ്രിഗോറിയോസ് പള്ളിയിലെ എം.ജി.എം. യുവജനപ്രസ്ഥാനം, വിദ്യാർത്ഥിപ്രസ്ഥാനം യൂണിറ്റുകളുടെ അംഗങ്ങൾ തെങ്ങേലി മാർ ഡയനേഷ്യസ് ബാലികാഭവൻ സന്ദർശിക്കുകയും, അവിടുത്തെ കുട്ടികളോടൊപ്പം സമയം ചിലവഴിക്കുകയും മധുരം വിതരണം ചെയ്യുകയും ചെയ്തു. ബാലികാഭവനിലെ ആവശ്യത്തിലേക്കായി വസ്ത്രങ്ങളും നൽകി. ബാലികാഭവന്റെ ചുമതല വഹിക്കുന്ന ഫാ. സഖറിയ പനയ്ക്കാമറ്റം കോർപ്പറേഷൻ സ്കോപ്പും, സിസ്റ്റേഴ്സും ചേർന്ന് വസ്ത്രങ്ങൾ ഏറ്റെടുത്തു.



### തിരുവനന്തപുരം ഭദ്രാസന രൂപീകരണത്തിന്റെ നാല്പതാം വാർഷികവും അഞ്ചൽ കൺവൻഷന്റെ രജതജൂബിലി ആഘോഷവും

പുനലൂർ: മലങ്കരസഭയുടെ തിരുവനന്തപുരം ഭദ്രാസന രൂപീകരണത്തിന്റെ 40- വാർഷികത്തിന്റെയും അഞ്ചൽ കൺവൻഷന്റെ രജത ജൂബിലി ആഘോഷത്തിന്റെയും ഭാഗമായി ആയിരങ്ങൾ അണിനിരന്ന ഭദ്രാസന സംഗമത്തിന്റെ മുന്നോടിയായി യുവജനപ്രസ്ഥാനം ഇരുചക്രവാഹനറാലി നടത്തി. ഭദ്രാസന മെത്രാപ്പോലീത്ത ഡോ. ഗബ്രിയേൽ മാർ ഗ്രിഗോറിയോസ് പതാക കൈമാറി

ഇടമുളയ്ക്കൽ VMDM സെന്ററിൽ ചേർന്ന പൊതുസമ്മേളനം ഭദ്രാസന നാഡിപൻ ഗബ്രിയേൽ മാർ ഗ്രിഗോറിയോസ് തിരുമേനി ഉദ്ഘാടനം ചെയ്തു. യൂഹാനോൻ മാർ തേവോദോറോസ് അനുഗ്രഹ പ്രഭാഷണം നടത്തി. എൻ. കെ. പ്രേമചന്ദ്രൻ എം. പി., മുല്ലക്കര രത്നാകരൻ എം.എൽ.എ., വൈദിക ട്രസ്റ്റി ഫാ. ഡോ. എം. ഒ. ജോൺ, അസോസിയേഷൻ സെക്രട്ടറി അഡ്വ. ബിജു ഉമ്മൻ, ഭദ്രാസന സെക്രട്ടറിമാർ എന്നിവർ പ്രസംഗിച്ചു. തിരുവനന്തപുരം ഭദ്രാസനത്തിലെ സീനിയർ വൈദികരെ ആദരിച്ചു.



മലങ്കര ഓർത്തഡോക്സ് ക്രൈസ്തവ യുവജനപ്രസ്ഥാനത്തിന്റെ മുഖ മാസികയായ യുവജന മാസികയുടെ പബ്ലിഷറായി അടുർ കടമ്പനാട് മെത്രാസന വൈസ് പ്രസിഡണ്ട് ഫാ.ജോൺ റ്റി.ശാമുവേൽ (സുനു അച്ചൻ)നിയമിതനായി .. തേമ്പാറ മർത്തശ്മുനി ഓർത്തോഡോസ് പള്ളി വികരിയാണ് ..

### പുസ്തക പ്രകാശനം

പന്തളം: തുവമൺ ഭദ്രാസന പ്രഥമ മെത്രാപ്പോലീത്താ കോനാട്ട് ഗീവർഗീസ് മാർ യൂലിയോസ് തിരുമേനിയുടെ ജീവചരിത്രമായ 'കോനാട്ട് ഗീവർഗീസ് മാർ യൂലിയോസ്: എപ്പിസ്കോപ്പോ ഖദ്മോയോ ദ് തുവമൺ' എന്ന ഗ്രന്ഥത്തിന്റെ പ്രകാശനം ജനുവരി 18-ന് തുവമൺ മർത്തമറിയം ഭദ്രാസനദേവാലയത്തിൽ വെച്ച് , കണ്ടനാട് ഈസ്റ്റ് ഭദ്രാസനാധിപൻ ഡോ. തോമസ് മാർ അത്തനാസ്യോസ് മെത്രാപ്പോലീത്താ നിർവ്വഹിക്കുന്നു.

News, Advertisements, Wishes Etc...

Contact 8078914931

9446407503

Email: malankaranewsbulletin@gmail.com

Add Size: 15 cm x 10 cm Half Page Jpeg / tif file